



दक्षिण अफ्रीका 159 पर ढेर

27 रन पर 5 विकेट लेने वाले बुमराह ने ईडन गार्डन्स में पहले दिन भारत के नाम

कोलकाता, 14 नवंबर. ईडन गार्डन्स की पिच पर शुक्रवार का पहला दिन जसप्रीत बुमराह के नाम रहा, जहां उनकी सटीक लाइन और लगातार दबाव ने दक्षिण अफ्रीका की पहली पारी को सिर्फ 159 रन पर समेटकर भारत को पहले टेस्ट में शुरुआती बढ़त दिला दी.

बुमराह ने 27 रन पर पांच विकेट लेकर दक्षिण अफ्रीकी बल्लेबाजी को भीतर तक हिला दिया, जबकि मोहम्मद सिराज, कुलदीप यादव और अक्षर पटेल ने उनका बखूबी साथ देकर मेहमान टीम को खड़े होने का मौका ही नहीं दिया. जवाब में भारत ने भी शुरुआत में यशस्वी जायसवाल का विकेट गंवाया, लेकिन केएल

राहुल और वॉशिंगटन सुंदर ने संयम और सजगता दिखाते हुए टीम को स्टैंस तक एक विकेट पर 37 रन तक पहुंचाया. भारत अब दूसरी सुबह सिर्फ 122 रन पीछे है और पूरी तरह नियंत्रण में दिख रहा है. दिन की शुरुआत दक्षिण अफ्रीका के टॉस जीतकर पहले बल्लेबाजी करने के फैसले से हुई, जो शुरुआती कुछ ओवरों तक ठीक भी लग रहा था. एडन मार्करम और रायन रिक्लटन ने संभलकर शुरुआत की, विकेट छोड़ने से बचते हुए गेंद को ढेर से खेला और भारतीय पेस अटैक की परीक्षा ली. दोनों बल्लेबाजों ने मिलकर नई गेंद की चमक को खत्म किया और पहले घंटे में भारतीय गेंदबाजों को धैर्य की परीक्षा में डाला.



पसली में चोट के चलते रबाडा पहले टेस्ट से बाहर
कोलकाता. कगिसो रबाडा को मंगलवार को दक्षिण अफ्रीका के अभ्यास सत्र के दौरान चोट लगी थी जिसके चलते उन्हें कोलकाता में खेले जा रहे पहले टेस्ट से बाहर होना पड़ा. अगले सप्ताह गुवाहाटी में होने वाले दूसरे टेस्ट मैच के लिए उनकी उपलब्धता पर कोई निर्णय नहीं लिया गया है. इंटरमीडिएट क्रिकेटिंग को पता चला है कि जिस दिन रबाडा को चोट लगी थी उस दिन उन्हें स्कैन के लिए ले जाया गया. हालांकि उन्होंने बुधवार को अभ्यास सत्र में हिस्सा लिया था लेकिन गुरुवार को वैकल्पिक अभ्यास सत्र में वह शामिल नहीं हुए थे. इसके बाद मैच के दिन की सुबह उनका फिटनेस टेस्ट भी हुआ लेकिन इस दौरान उन्हें असहज महसूस हुआ जिसके बाद उनके मैच से बाहर होने का फैसला लिया गया.



विश्व कप के लिए जूनियर पुरुष हॉकी टीम घोषित
नयी दिल्ली. हॉकी इंडिया ने बहुप्रतीक्षित एफआरएच पुरुष जूनियर विश्व कप तमिलनाडु 2025 के लिए 18 सदस्यीय भारतीय जूनियर पुरुष हॉकी टीम की शुक्रवार को घोषणा की। यह टूर्नामेंट 28 नवंबर से 10 दिसंबर तक चेन्नई और मदुरै में आयोजित होगा. भारत के दिग्गज पूर्व गोलकीपर पीआर श्रीशेख द्वारा प्रशिक्षित भारतीय टीम को भुल बी में चिली, रिवरजर्लैंड और ओमान के साथ रखा गया है, जो पाकिस्तान की जगह टीम में शामिल हुए हैं। इंडिया कोल्ट्स की अगुवाई डिफेंडर और ड्रैगफिलकर रोहित करंगे, जिन्होंने हाल ही में मलेशिया में हुए सुल्तान ऑफ जोहोर कप में अच्छा प्रदर्शन किया था, जहां टीम ने रजत पदक जीता था।



सूरीनाम ऐतिहासिक विश्व कप स्थान के करीब
मेक्सिको सिटी. रिचोनेल मार्गेरेट के दो गोल की बदौलत सूरीनाम गुरुवार को अल सल्वाडोर को 4-0 से हराकर अपने पहले फीफा विश्व कप में जगह बनाने के बेहद करीब पहुंच गया. टजारोन चेरी ने पेनल्टी स्पॉट पर गोल दागा, जिसके बाद डच शीर्ष क्लब गो अहेड इगल्स की स्ट्राइकर मार्गेरेट ने तीन मिनट में दो गोल दागे. मिडफील्डर थोरास वलास ने लंबी दूरी से गोल करके गोलपोस्ट के ऊपरी दाएंकोने में गोल करके जीत को सुनिश्चित कर दिया. इस परिणाम के साथ, सूरीनाम कॅनकाकाफ क्षेत्रीय व्हालीफाइंग टूर्नामेंट के अंतिम दौर में पांच मैचों में नौ अंकों के साथ ग्रुप ए में शीर्ष पर है, और गोल अंतर के आधार पर दूसरे स्थान पर काबिज पनामा से आगे है.



भारत की तीरंदाजी में धमाकेदार सफलता

नई दिल्ली, 14 नवंबर. एशियन आर्चरी चैंपियनशिप 2025 में भारतीय तीरंदाजों का प्रदर्शन गुरुवार को कंपाउंड वर्ग में ऐतिहासिक रहा, जब भारतीय दल ने पांच पदक जीतकर अंतरराष्ट्रीय मंच पर अपनी धाक जमाई.

बांग्लादेश की राजधानी ढाका में जारी इस महाद्वीपीय प्रतियोगिता में भारतीय खिलाड़ियों ने तीन स्वर्ण और दो रजत पदक अपने नाम किए. विशेष रूप से महिला कंपाउंड तीरंदाजी में भारतीय तिकड़ी और व्यक्तिगत स्पर्धा में ज्योति सुरेखा वेन्नम की चमक पूरे दिन बनी रही. भारत की स्टार तीरंदाज ज्योति सुरेखा वेन्नम ने व्यक्तिगत और टीम दोनों वर्गों में स्वर्ण जीतकर



अभियान की मजबूत शुरुआत की. पिछली बार 2023 में बैंकाक में हुए संस्करण में व्यक्तिगत रजत जीतने वाली ज्योति इस बार और अधिक



आत्मविश्वास के साथ उतरीं और फाइनल में 17 वर्षीय प्रतिभाशाली प्रीथिका प्रदीप को 147-145 से मात देकर स्वर्ण हासिल किया.

भारतीय तिकड़ी ने रिपब्लिक ऑफ कोरिया की मजबूत तिकड़ी—वार्क येरिन, ओ यूहून और जंगयून पार्क—को 236-234 से पराजित किया. मुकाबले के मध्य वरण में बढ़त बनाने के बाद भारतीय टीम ने दबाव झेलते हुए अंतिम दौर तक संयम बनाए रखा और मामूली अंतर से जीत पक्की की. यह प्रदर्शन साबित करता है कि महिला कंपाउंड आर्चरी में भारत एशिया ही नहीं, बल्कि विश्व स्तर पर भी एक बड़ी ताकत बन चुका है. कंपाउंड मिक्स टीम श्वेड में भी भारत ने अपनी मजबूत पकड़ कायम रखी.



बंगलादेश ने आयरलैंड को पारी से पीटा

सिलहट. बंगलादेश ने सिलहट में पहले टेस्ट में आयरलैंड के खिलाफ एक पारी और 47 रनों से शानदार जीत दर्ज की। महमूदुल हुसैन शान्तो के 100 रनों की बदौलत बंगलादेश ने 8 विकेट पर 587 रनों का विशाल स्कोर खड़ा किया। गेंदबाजों के सामूहिक प्रयास से आयरिश टीम दो पारियों में 286 और 254 रनों पर ऑल आउट हो गई।

शमी को ट्रेड कर सकती है एसआरएच

नयी दिल्ली. आईपीएल 2026 से पहले एक और बड़ी डील के तहत सनराइजर्स हैदराबाद, मोहम्मद शमी को लखनऊ सुपर जायंट्स को ट्रेड करने के लिए तैयार है. इंटरमीडिएट क्रिकेटिंग को पता चला है कि शमी को शामिल करने के बदले में एलएसजी, एसआरएच को 10 करोड़ रुपए देगी. इसी राशि पर एसआरएच ने शमी को आईपीएल 2025 की नीलामी में खरीदा था. ऐसा समझा जा रहा है कि ट्रेड के संबंध में दोनों फ्रेंचाइजियों के बीच चर्चा हो चुकी है, हालांकि शमी की ओर से हामी मिलना अभी बाकी है. आईपीएल ने फ्रेंचाइजियों के लिए रिलीज किए जाने वाले खिलाड़ियों की सूची जमा करने के लिए 15 नवंबर के दोपहर तीन बजे तक का समय निर्धारित किया है. मार्च 2025 में चैंपियंस ट्रॉफी फाइनल के बाद शमी भारतीय टीम में अपनी जगह सुनिश्चित नहीं कर पाए हैं.



कुमामोटो, 14 नवंबर पेरिस 2024 के सेमीफाइनलिस्ट लक्ष्य सेन ने कुमामोटो मास्टर्स जापान 2025 में शानदार जीत दर्ज करते हुए सेमीफाइनल में जगह बना ली है. शुक्रवार को खेले गए मैच में लक्ष्य सेन ने सिंगापुर के पूर्व

लक्ष्य सेन की कुमामोटो मास्टर्स जापान 2025 में शानदार जीत दर्ज

रही. शुरुआत में लो कियन यू ने बढ़त बनाई, लेकिन लक्ष्य सेन ने तेजी से वापसी की और पहला गेम आराम से अपने नाम किया. दूसरे गेम में भी सिंगापुर के खिलाड़ी आगे थे, लेकिन लक्ष्य ने बेहतरीन आउट लगातार प्वाइंट लेकर मैच का रुख बदल दिया. लो कियन यू ने अंत में वापसी की कोशिश जरूर की, लेकिन लक्ष्य ने तीन शानदार प्वाइंट लेकर मुकाबला जीत लिया.

धीरज- अंकिता ने रिकर्व स्पर्धाओं में जीते स्वर्ण

पिछले साल दोनों ने पेरिस में मिश्रित टीम रिकर्व स्पर्धा में चौथा स्थान किया था हासिल

ढाका, 14 नवंबर. धीरज बोम्मादेवरा और अंकिता भक्त ने शुक्रवार को बांग्लादेश के ढाका में एशियाई तीरंदाजी चैंपियनशिप 2025 में रिकर्व स्पर्धाओं में भारत के शानदार प्रदर्शन का प्रमाण देते हुए व्यक्तिगत स्वर्ण पदक जीते. पिछले साल, दोनों ने पेरिस 2024 में मिश्रित टीम रिकर्व स्पर्धा में चौथा स्थान हासिल किया था, जो ओलंपिक में तीरंदाजी में भारत का सर्वश्रेष्ठ प्रदर्शन था. भारत ने अंतिम दिन रिकर्व तीरंदाजी में पांच पदक जीते, जिनमें दो व्यक्तिगत खिताब और पुरुष टीम का खिताब शामिल है. राहुल ने पुरुषों की व्यक्तिगत स्पर्धा में रजत पदक जीता, जबकि संगीता ने ढाका के राष्ट्रीय स्टेडियम में महिलाओं की व्यक्तिगत स्पर्धा में कांस्य पदक जीता. महिला रिकर्व फाइनल में, अंकिता भक्त ने पेरिस 2024 व्यक्तिगत रजत पदक विजेता कोरिया गणराज्य की नाम सु-ह्योन को 7-3 के स्कोर से हराकर स्वर्ण पदक जीता.



ग्रुप डी मुकाबला यूरोप भर में बराबर के रोमांचक मुकाबले

यूक्रेन को हराकर विश्व कप में फ्रांस की एंट्री पक्की

बर्लिन, 14 नवंबर काइज़लियन एम्बाप्पे के दो शानदार गोलों और माइकल ओलिसे के प्रभावशाली प्रदर्शन की बदौलत फ्रांस ने गुरुवार को ग्रुप डी के मुकाबले में यूक्रेन को 4-0 से मात देकर 2026 फीफा विश्व कप के लिए अपनी जगह पक्की कर ली.



आक्रामक रुख अपनाया और लगातार यूक्रेनी पोस्ट पर दबाव

इस बार एम्बाप्पे पूरी तैयारी के साथ आए और उन्होंने गेंद को गोलकीपर के बीचोंबीच चिप करते हुए मैच का खाता खोल दिया. यह गोल निर्णायक मोड़ साबित हुआ और इसके साथ ही फ्रांस ने अपनी लय पकड़ी. गोल के बाद फ्रेंच टीम की गति और आक्रामकता दोनों बढ़ती गई. ओलिसे ने इसके बाद अपनी व्यक्तिगत प्रतिभा दिखाते हुए स्कोर को 2-0 कर दिया. बॉक्स के किनारे से उनकी तेज घूमकर मारी गई लो ब्रॉड शॉट इतनी सटीक थी कि टुर्बिन के पास प्रतिक्रिया का समय ही नहीं रहा. फ्रांस के समर्थकों के बीच उत्साह चरम पर था और यूक्रेन की डिफेंस अचानक कमजोर पड़ने लगी एम्बाप्पे ने तीसरा गोल दागकर स्कोरलाइन को 3-0 कर दिया.

शानदार बचाव किए, जिनमें ब्रेडली बारकोला के खतरनाक कर्लर को पोस्ट पर चढ़ाना और एम्बाप्पे के शॉट को रोकना शामिल था. फ्रांस के लिए गोल के अवसर जरूर बने, लेकिन टुर्बिन की फुर्ती

और यूक्रेन की सघन डिफेंस ने हाफटाइम तक स्कोरलाइन को 0-0 बनाए रखा. दूसरे हाफ की शुरुआत में ही एक विवादास्पद क्षण आया जब यूक्रेन ने पेनल्टी की मांग की.



श्याम लाल कॉलेज बना दिल्ली विवि अंतर कॉलेज हॉकी चैंपियन

नयी दिल्ली. श्याम लाल कॉलेज की टीम ने दिल्ली विश्वविद्यालय अंतर कॉलेज हॉकी के पुरुष वर्ग में सुपर लीग के तीनों मैच जीतकर खिताब अपने नाम किया श्याम लाल कॉलेज ने अपने पहले मैच में श्रीराम कॉलेज ऑफ कॉमर्स को 7-2 से हराया. दूसरे मैच में इंदिरा गांधी इंस्टीट्यूट ऑफ फिजिकल एजुकेशन को 7-1 से हराया. तीसरे मैच में हंसराज कॉलेज को 5-0 से हराकर स्थान अपने तीनों मैच जीते. दूसरे स्थान पर इंदिरा गांधी इंस्टीट्यूट ऑफ फिजिकल एजुकेशन एंड स्पोर्ट्स साइंसेज को टीम रही और तीसरा स्थान हंसराज कॉलेज को मिला.

